

லங்கா-ஈ- நியுஸ் தடுக்கப்பட்டுள்ளதையிட்டு அமெரிக்கத் தூதரகம் ஆழ்ந்த கவலை

நவம்பர் 1,2011: செய்தி இணையத்தளங்களிலோன்றான லங்கா- ஈ -நியுஸ் இலங்கையில் தடுக்கப்பட்டுள்ளமை குறித்து இலங்கைக்கான அமெரிக்கத் தூதரகம் ஆழ்ந்த கவலைகொண்டுள்ளது. எந்தவொரு ஊடக நிறுவனங்களதும் கருத்துநிலைப்பாடுகளை அமெரிக்கத் தூதரகம் ஆதரிக்காத போதிலும் ஜனநாயகத்தின் ஆரோக்கியத்தன்மைக்கும் அதன் தொடர்ச்சிக்கும் ஊடகங்கள் சுதந்திரமாகவும் சுயாதீனமாகவும் இயங்கவேண்டியது இன்றியமையாததென்பதில் ஜக்கிய அமெரிக்கா நம்பிக்கை கொண்டுள்ளது. கருத்துவெளியிடும் சுதந்திரம் ஓர் அடிப்படை உரிமையென்பதுடன் அது மதிக்கப்படவேண்டியது அவசியமாகும். இதில் செய்தி இணையத்தளங்களுக்களின் சுதந்திரமான தங்குதடையற்ற செயற்பாடு முக்கியமானதாகும். லங்கா-ஈ-நியுஸ் இணையத்தளம் உட்பட சட்டபூர்வமான அனைத்து ஊடக இணையத்தளங்களையும் பார்வையிடுவதற்குள்ள சுதந்திரத்தை தடுத்துநிறுத்தும் நோக்கில் மேற்கொள்ளப்படுகின்ற நடவடிக்கைகளை நிறுத்துமாறு இலங்கை தொலைதொடர்பு நிறுவனங்களின் முகாமைகளையும் இலங்கை அதிகாரத்தறப்பினரையும் கேட்டுக்கொள்கின்றோம்.